

LK017

මගේ රටේ උත්සව ගැන

ශ්‍රී ලංකාවේ අතීතයේ සිට වර්තමානය දක්වා මුළු අවුරුද්ද පුරාම පවත්වනු ලබන උත්සව බොහෝ වෙති. එම උත්සව විවිධාකාර වේ. සාම්ප්‍රදායික උත්සව, ආගමික උත්සව, සමාජීය වශයෙන් වැදගත් උත්සව ආදී විවිධාකාර වූ උත්සව දැක ගැනීමට හැක. බිළිඳකු උපන් දා සිට මරණයෙන් පසුවත් පවත්වන උත්සව ඇත. බිළිඳකුගේ උපතින් පසු ශ්‍රී ලාංකිකයන් නම් තැබීමේදී, ඉඳුල් කට ගැමීම දී, බිළිඳාගේ හිසකෙස් පළමු වරට කැපීමේදී, බිළිඳාට පළමු වරට අකුරු කියවීමේ දී පවත්වන උත්සව ඇත. එසේම එම අවස්ථාවලදී සාම්ප්‍රදායික ආහාර වර්ග සෑදීම, ළමයින්ට තැගි බෝග අරං දීම යනාදිය ද සිදු කරයි. එසේම විවාහය සිදු කරන අවස්ථාවලදී හෝටල්වල සහ නිවෙස්වල විවාහ උත්සවය පවත්වනු ලබයි. මිනිසාගේ මරණය සිදු වූ විටදී මරණ උත්සවය නැතහොත් අවමංගල උත්සවය ද ශ්‍රී ලාංකිකයන් තම ආගම අනුව පවත්වනු ලබයි. ඒ විතරක් නොව අවුරුද්දට ඇති මාස 12 දී, පොහොයන් 12ක් ඇති නමුත් බෞද්ධ ජනතාවට වැදගත්ම පොහොය වන්නේ මැයි මාසයේ ඇති, වෙසක් පොහෝ දිනය යි. බෞද්ධාගමිකයන් එදින පන්සල් යෑම සිදු කරති. එලෙසම කුඩු, බකට්, කොඩිවැල් ආදී විවිධ දේ වලින් සැරසිලි කරති. පූති මාසයේ ඇති පොසොන් පොහොය ද, පූලි මාසයේ ඇති ඇසළ පොහොයද ඉතා වැදගත් කොට සලකන හා පවත්වන ලබන උත්සව වේ. කිරිස්තියානි සහ කතෝලික ආගමික ජනතාව දෙසැම්බර් මාසයේ දී ඉතා ජයටම නත්තල් උත්සවය පවත්වනු ලබයි. නත්තල් ගස් ආදිය සාදමින් ඉතා ලස්සනට සැරසිලි කරති. එසේම ඔවුන් එදින පල්ලියට යති. දෙමළ ජනතාවත් සහ මුස්ලිම් ජනතාවත් ඔවුන්ගේ ආගමට අනුව උත්සව පවත්වනු ලබයි. එලෙසම සිංහල ජාතිකයින්ට සහ දෙමළ ජාතිකයින්ට ඉතා වැදගත් උත්සවය නම් 'සිංහල හා හිංදු අළුත් අවුරුද්ද' වේ. අප්‍රේල් 13 දින සහ 14 දින පවත්වන අළුත් අවුරුදු උත්සවයට පෙර සිටම ඒ සඳහා සූදානම් වෙති. නිවෙස් පිරිසිදු කිරීම්, අළුත් ඇඳුම් මිලදී ගැනීම්, තැගි බෝග මිලදී ගැනීම, අවුරුදු කෑම බිම් සෑදීම් යනාදිය සිදු කරති. අළුත් අවුරුදු දින ළමයි පංචා දැමීම්, ඔළිඳ කෙලිය, ඔංචිලි පැදීම ආදී කිරීම් ද පවත්වති. නැදෑයෝ සහ මිතුරන් නිවෙස්වලට බැලීමට එන බැවින් අළුත් අවුරුදු උත්සවය ඉතා සතුටුදායක වේ. එසේම අගෝස්තු මාසයේදී ශ්‍රී ලංකාවේ ළමයි සම්බන්ධයෙන් ඉතා සතුටුදායක මාසයකි. එනම්, සරුගල් මාසය වන බැවිනි. ළමයි විවිධ හැඩවලින් සරුගල් සාදා අහසේ යවති. එලෙසම ශ්‍රී ලංකාවේ කෘෂි කර්මාන්තයේ දී පවත්වන සාම්ප්‍රදායික උත්සවක් තිබේ. ගොවීන් අස්වැන්න ලබාගත් විට, එය දෙවියන්ට පූජා කිරීමේ දී පවත්වන උත්සව, කෘෂිකර්මාන්තය සිදු කිරීමට වර්ෂාව නැති වූ විට වර්ෂාව බලාපොරොත්තුවෙන් පවත්වන උත්සවද ඇත. මෙලෙස ඉපදුන අවස්ථාවේ සිට මරණය දක්වා පවත්වන විවිධාකාර උත්සව බොහෝ ඇත. ශ්‍රී ලාංකිකයින් එම උත්සව ඉතා වැදගත් කොට සලකති.